

खास-खाबरें

नगर परिषद ने पीथमपुर मे कई जगह पर प्याऊ की व्यवस्था की



पीथमपुर। गंगा संवर्धन अभियान के तहत मुख्य नगर पालिका अधिकारी माननीय निशिकांत शुक्ला के मार्गदर्शन और युक्ता बर्वे के नेतृत्व में श्रयाम जल समिति के सदस्यों की सहभागिता और इंजीनियर नितिन वर्मा जी एवं जोन प्रभारियों दिव्या आरजू जैन,ईशवास मेड़ा द्वारा सब्जी के ठेलेवालो, प्रवासियों के लिए पीने के पानी की सुविधा हेतु मेन रोड शीतला माता कॉलोनी, आजाद चौराहा जयनगर मनमानी कॉलोनी संजय जलाशय, सूरजकुंड,छत्रछाया बस स्टैंड, स्कूल चौराहा आदि विभिन्न स्थानों पर प्याऊ की व्यवस्था की गई। व्यवस्था में जोन प्रभारी,संस्था सदस्य राधा धाकड़, रवि, रहवासियों, विजय गोस्वामी, हरिनारायण पांचाल, जितेंद्र शर्मा, संतोष पथरी, रियाज खान उपस्थित रहे।

कन्या महाविद्यालय में अंतर्राष्ट्रीय मजदूर दिवस पर कार्यक्रम संपन्न विदिशा (निप्र)।

स्थानीय राजमाता विजयाराजे सिंधिया शासकीय कन्या स्नातकोत्तर महाविद्यालय में अंतर्राष्ट्रीय श्रमिक दिवस के अवसर पर कार्यक्रम संपन्न हुआ। कार्यक्रम में डॉ. आकाश बावनगड़े समाजशास्त्र विभाग शासकीय महाविद्यालय गुलाबगंज ने श्रमिक दिवस की महत्ता के साथ श्रमिकों के अधिकार और स्थिति पर श्रम के उचित मूल्य तथा श्रमिकों के सम्मानजनक जीवन की आवश्यकता पर बल दिया। महाविद्यालय की प्राचार्य डॉ. नीता पांडेय ने कहा कि दुनिया को सजाने-संवारने में श्रमिकों का योगदान महत्त्वपूर्ण है, किंतु दुनिया तब ही सुंदर हो सकती है, जब उन श्रमिकों का जीवन भी समृद्ध और सुंदर हो। इस कार्यक्रम में डॉ. संध्या जैन ने भी अपने विचार व्यक्त किए।

केन्द्रीय मंत्री श्री चौहान का ग्यारसपुर भ्रमण कल

विदिशा (निप्र) केन्द्रीय किसान कल्याण तथा कृषि एवं ग्रामीण विकास मंत्री शिवराजसिंह चौहान शनिवार 3 मई को ग्यारसपुर में आयोजित कार्यक्रम में भाग लेंगे। ग्यारसपुर के एसडीएम कार्यालय परिसर में आयोजित कार्यक्रम में केन्द्रीय मंत्री द्वारा निर्माण कार्यों का लोकार्पण व भूमि पूजन के अलावा हितग्राही मूलक योजनाओं से लाभान्वित होने वाले हितग्राहियों को हितलाभ का वितरण करेंगे। उपरोक्त कार्यक्रम के लिए विभागीय अधिकारियों को निर्माण कार्यों से संबंधित एवं हितग्राही मूलक योजनाओं से लाभान्वित होने वालों की सूची उपलब्ध कराने के निर्देश प्रसारित किए गए हैं। जिसमें निर्माण कार्यों से संबंधित सूची लोक निर्माण विभाग के कार्यापालन यंत्री बुंदेल सिंह ठाकुर को तथा हितग्राही योजनाओं से लाभान्वितों की सूची जिला पंचायत के अतिरिक्त सीईओ पंकज जैन को उपलब्ध कराने के निर्देश प्रसारित हुए हैं। ऐसे विभाग जिनके द्वारा पूर्व उल्लेखित सूचियां अब तक उपलब्ध नहीं कराई गई हैं।

108 कुण्डीय गायत्री महायज्ञ में 1000 से अधिक पौधों का किया वितरण



सीहोर।

शांतिकुंज हरिद्वार के मार्गदर्शन में शक्ति संवर्धन विराट 108 कुण्डीय गायत्री महायज्ञ का आयोजन शहर के सैकड़खेड़ी मार्ग पर किया गया। इस मौके पर यज्ञ अनुष्ठान संपन्न कराए। गायत्री मंत्र और अन्य वैदिक मंत्रोच्चारण के साथ 108 कुंडीय गायत्री महायज्ञ में भक्तों ने जोड़े के साथ आहुतियां दी और विश्व कल्याण की कामना की। यज्ञ में विशेष रुप से आहुतियां भी समर्पित की गईं जिन का मुख्य उद्देश्य वातावरण का शुद्धिकरण और पर्यावरण का शुद्धिकरण है यज्ञ के पश्चात महा आरती हुई तथा प्रसादी वितरण किया गया। दिव्य अनुष्ठान के समापन पर करीब 1000 से अधिक पौधों का गायत्री परिवार की ओर से उपजोन समन्वयक आरपी

हाजरी और जिला कार्यक्रम संयोजक श्रीमती रमिला परमार और मीडिया प्रभारी पुष्पा शर्मा ने वितरण किया। कार्यक्रम संयोजक श्रीमती परमार ने बताया कि चार दिवसीय भव्य महायज्ञ में वरिष्ठ समाजसेवी अखिलेश राय, विधायक सुदेश राय, श्रीमती अरुणा राय, नगर पालिका अध्यक्ष प्रिंस राठौर, पूर्व विधायक रमेश सक्सेना, गायत्री परिवार के ट्रस्ट के पदाधिकारी सुरेश त्यागी, राजेन्द्र प्रसाद मोदी, विष्णु शर्मा, त्रिलोकनाथ, शांतिकुंज हरिद्वार के प्रतिनिधि जगदीश प्रसाद कुर्मी, जोन प्रभारी राजेश पटेल आदि के सहयोग से भव्य कार्यक्रम का आयोजन किया गया। इस मौके पर विद्वान वक्ता टोली नायक दीना त्रिवेदी ने कहाकि मनुष्य में देवत्व और धरती पर स्वर्ग के अवतरण के लिए गायत्री परिवार संचालित की जा रही हैं।

जनजातीय समुदाय को स्व-रोजगार से जोड़ने में लघु वनोपज समितियां सक्षम: मुख्यमंत्री

बुजुर्गों को टार्च और एफएम जैसी आधुनिक तकनीक से लैस छड़ी का किया वितरण

भोपाल(काप्र)।

मुख्यमंत्री डॉ. मोहन यादव ने कहा है कि मध्यप्रदेश के जनजातीय वर्ग को विकास की मुख्य धारा में लाने के लिए राज्य सरकार संकल्पित है। प्रधानमंत्री मोदी की मंशा अनुरूप जनजातीय भाई-बहनों के समग्र कल्याण के लिए पेसा नियमों को ध्यान में रखते हुए जनजातीय क्षेत्रों के विकास को और अधिक गति दी जा रही है।

प्रदेश के दूरस्थ क्षेत्रों में बसे जनजातीय परिवारों को भी केन्द्र सरकार की सभी योजनाओं जैसे पक्का मकान, निःशुल्क राशन और आयुष्मान योजना से मुफ्त इलाज की सुविधा मिल रही है। उन्होंने कहा कि हर गरीब और जरूरतमंद के बच्चों के स्वर्णिम भविष्य के लिए हमारी सरकार हर स्तर पर प्रयास कर रही है।

जल, जंगल और जमीन के संरक्षण में जुटी मध्यप्रदेश सरकार: उड़के: केन्द्रीय राज्यमंत्री दुर्गादास उड़के ने कहा कि मध्यप्रदेश में 70 आवासीय विद्यालय शुरू किए गए हैं। प्रधानमंत्री मोदी के मार्गदर्शन में



राज्य सरकार जनजातीय समुदाय के कल्याण और सशक्तिकरण के लिए प्रयास किए जा रहे हैं। सरकार जल, जंगल और जमीन के संरक्षण में जुटी है। प्रधानमंत्री के विजनरी नेतृत्व से मध्यप्रदेश अब स्वर्णिम राज्य बनने की ओर अग्रसर है। प्रदेश में जनजातीय समाज के विकास के लिए विभिन्न क्षेत्रों में कई विकास योजनाओं पर तेजी से काम हो रहा है।

बेसहारों का सहारा बन रही है हमारी सरकार : डॉ. शाह

जनजातीय कार्य मंत्री डॉ. विजय शाह ने कहा कि प्रदेश की मेधावी बेटियों को पढ़ने और आगे बढ़ाने के लिए सरकार ने स्कूटी वितरण योजना शुरू की है। खंडवा जिले की बेटियों को भी इन योजनाओं का लाभ मिल रहा है। उन्होंने बुजुर्गों को छड़ी वितरण के उद्देश्यों पर प्रकाश डालते हुए कहा कि हमारी सरकार किसी को भी बेसहारा नहीं रहने देगी। बेसहारों का सहारा बनकर सरकार इनके समग्र कल्याण की चिंता कर रही है।

प्रदेश में बुजुर्गों को सहारा और सम्मान देने वाली सरकार

मुख्यमंत्री ने कहा कि आज बुजुर्गों को आधुनिक जादू की छड़ी मिली है। प्रदेश में बुजुर्गों को सहारा और सम्मान देने वाली सरकार है। प्रधानमंत्री मोदी के मार्गदर्शन में हमारी सरकार समृद्ध, सशक्त और विकसित मध्यप्रदेश बनाने के लिए मिशन मोड पर कार्य कर रही है। प्रदेश में खेतों को सिंचित करने के लिए अभियान चलाया जा रहा है। सिंचाई का रकबा बढ़ने से सीधा लाभ किसानों को मिलेगा। मध्यप्रदेश में गेहूँ का उपार्जन मूल्य 2600 रुपए है, जो देशभर में सर्वाधिक है। डॉ. यादव ने प्रदेश में शुरू हुई 2 राष्ट्रीय नदी जोड़ो परियोजनाओं के संदर्भ में कहा कि राज्य सरकार पड़ोसी राज्यों के साथ सभी लंबित मुद्दों को सुलझा रही है। राजस्थान के बाद अब महाराष्ट्र के साथ नदी जल समझौतों की दिशा में आगे बढ़ रहे हैं। उन्होंने कहा कि प्रदेश में गीता भवनों का निर्माण कार्य हो रहा है।

मुख्यमंत्री कृषक सम्मलेन एवं एग्री-हॉर्टी एक्सपो में जिले के सात किसानों को करेंगे सम्मानित

मंदसौर।

मुख्यमंत्री डॉ मोहन यादव सीतामऊ मंडी प्रांगण में आयोजित कृषक सम्मलेन एवं एग्री-हॉर्टी एक्सपो में जिले के सात किसानों को सम्मानित करेंगे। इन किसानों में वो किसान शामिल है, जिन्होंने नवाचार करके खेती में आमूल चूल परिवर्तन किया है।

दलौदा के किसान डॉ राकेश पाटीदार मंदसौर एग्री इंडस्ट्री प्रोड्यूसर कंपनी लिमिटेड के सीईओ हैं। ये अलसी के डंठल से रेशा का उत्पादन कर रहे हैं। किसान अलसी के डंठल को खेत में ही जला देते हैं। डंठल किसी काम में नहीं आते थे। इनको ना तो पशु खाता, नहीं किसी काम में आता था। लेकिन डॉ पाटीदार ने इसको उचित प्लेटफॉर्म देकर इसको मूल्यवान बना दिया है।

सिंदपन मंदसौर के किसान श्री शुभम शर्मा अपने खेत एवं घर पर बर्मी कंपोस्ट, मधुमक्खी पालन एवं मशरूम उत्पादन का काम करते हैं। मंदसौर के किसान श्री अनुशील गुप्ता कोल्ड स्टोरेज के माध्यम से 500 किसानों से जुड़कर उनके साथ गाजर की कट्रैक्ट फार्मिंग करते हैं।

धलपट सीतामऊ से किसान श्री जितेंद्र पाटीदार अपने खेत में ड्रिप सिंचाई के माध्यम से सीताफल, नींबू, संतरा, अमरुद की जैविक खेती करते

हैं। पूरे फलों उद्यान में सोलर प्लेट की स्थापना करके विद्युत आपूर्ति करते हैं। और पूरे उद्यान की सौर ऊर्जा से सिंचाई करते हैं। जग्गाखेड़ी मंदसौर के किसान श्री लक्ष्मीनारायण माली शेडनेट हाउस में पौधे तैयार कर गेंदा, गुलाब, सेवती, नवर्ग एवं बिजली के फूलों की खेती करते हैं तथा इन पौधों को कृषकों को भी विक्रय करते हैं।

मंदसौर के किसान श्री राघव शक्तावत अपने 29 तालाबों में मत्स्य बीज उत्पादन का कार्य करते हैं। शक्तावत फार्म हाउस से मत्स्य स्पाॅन और प्राय का निर्माण कर रहे है। प्रधानमंत्री मत्स्य संपदा योजना का लाभ लेकर 20 व्यक्तियों को रोजगार भी दे रहे है।

मुख्यमंत्री डॉ मोहन यादव हितग्राही श्रीमति कृष्णा कुंवर जो कि भगवती स्वसहायता समूह सूरि, मन्दसौर को हितलाभ प्रदान करेंगे। प्रधानमंत्री सूक्ष्म खाद्य उद्यम उन्नयन योजनांतर्गत मध्यप्रदेश सेन्ट्रल ग्रामीण बैंक डीगांव द्वारा उक्त समूह को 4 लाख 95 हजार 450 रुपए का ऋण स्वीकृत किया गया। समूह द्वारा दुध उत्पाद जैसे – मावा, पीनीर, दही एवं जीरा छाछ आदि का प्रसंस्कृत उत्पाद का निर्माण किया जावेगा। साथ ही हितग्राही श्री दीपक पाटीदार निवासी गुराडिया प्रताप, सीतामऊ को हितलाभ प्रदान करेंगे।

कुएं में गिरी बाइक, दो युवकों की मौत

सीहोर। सीहोर में बुधवार देर रात बड़ा हादसा हो गया। रात के अंधेरे में बाइक सवार दो युवक एक कुएं की मुंडेर से टकरा गए और सीधे कुएं में जा गिरे। हादसे में दोनों की मौत हो गई। हादसे की जानकारी गुरुवार सुबह लगी। दोनों मृतक फूल मोगरा गांव के बताए गए हैं। पुलिस ने दोनों के शवों को कुएं से निकालकर पोस्टमार्टम के लिए सीहोर के शासकीय अस्पताल भेज दिया है। पुलिस मामले की जांच कर रही है। एसपी दीपक शुक्ला ने बताया कि मृतकों की पहचान हनीफ खान(35) और सिराज(34) के रूप में हुई है। दोनों फूलमोगरा गांव के रहने वाले थे। रात के समय उनकी मोटरसाइकिल कुएं की मुंडेर से टकरा गई। इस हादसे की जानकारी सुबह डायल 100 को मिली। मंडी पुलिस ने बताया कि दोनों युवकों की रात में मोटर साइकिल कुएं की मुंडेर से टकरा गई थी। जिससे दोनों कुएं में जा गिरे। गुरुवार सुबह कुएं के बाहर बाइक पड़ी देख लोगों ने अंदर झांककर देखा तो दो युवक कुएं में पड़े हुए थे।

अक्षय तृतीया पर सामूहिक विवाह सम्मेलनों में पहुंचे मंत्री पटेल

बरेली। अक्षय तृतीया के पावन पर्व पर उदयपुरा विधानसभा क्षेत्र के कई ग्रामों में सामूहिक विवाह सम्मेलन आयोजित किया गया। सामाजिक विवाह सम्मेलन भी आयोजित किए गए। सभी सम्मेलनों में उदयपुरा क्षेत्र के विधायक मंत्री पटेल ने पहुंचकर शासन द्वारा निर्धारित 49 हजार रुपये की राशि चैक के द्वारा प्रदान की गई। साथ ही वर वधु को उन्होंने आशीर्वाद दिया, साथ ही विवाह सम्मेलन में जितने भी जोड़े परिणय सूत्र में बंधे मंत्री पटेल ने सभी के जीवन की मंगलकामनाएं करते हुए उन्हें बधाई दी। मांगरोल में सचिव और विवाकर तैलंग के साथ हुआ विवाद : ऐसा ही एक मामला सामने आया है जहां मुख्यमंत्री कन्यादान योजना के तहत कल बाड़ी जनपद के ग्राम मांगरोल में 47 जोड़ो के विवाह संपन्न हुए जिसमे क्षेत्र के विधायक और स्वास्थ्य राज्य मंत्री नरेंद्र शिवाजी पटेल सम्मलित हुए जनपद सीईओ दानिश खान ने



सीहोर। बालबिहार मैदान में गुरुवार को असंगठित मजदूरों के मध्य संयुक्त मजदूर एकता यूनियन सीटू और अखिल भारतीय किसान महासभा के द्वारा संयुक्त रूप से आयोजित श्रमिक दिवस कार्यक्रम के दौरान मजदूरों के हितों और केंद्र व राज्य सरकार की मजदूर विरोधी नीतियों के विरोध में लाल झंडे लहराकर मजदूरों सीटू कार्यकर्ताओं के द्वारा जमकर नारेबाजी की गई। प्रदर्शन के दौरान आगामी 20 मई मंगलवार को मजदूरों के हित में देशव्यापी आम हड़ताल का आव्हान भी मजदूर नेताओं के द्वारा किया गया।

संयुक्त किसान मजदूर मोर्चा के कार्यकारी अध्यक्ष प्रहलाद दास बैरागी ने मजदूरों को संबोधित करते हुए कहा कि श्रमिक हितेशी कानूनों में पूँजी के गिद्ध मुनाफे के भेड़िये अपनी ताकत के बल पर केंद्र और राज्य सरकारों से संशोधन करा रहे है। मजदूरों के लिए तो

कभी शासन प्रशासन मजदूर हित में कैंप नहीं लगाता है। श्रमिकों के लिए तय काम का वक्त 8 घंटे पूंजीपतियों को कम पड़ रहा है। श्रम को 12 से 18 घंटे किए जाने पर नीति बनाई जा रही है। सरकार भी श्रमिकों की मजदूरी तो तय करती है लेकिन लागू करने से डरती है। स्वतंत्र भारत में यह श्रमिकों के साथ बड़ा अन्याय है। संयुक्त मजदूर एकता यूनियन सीटू जिला महामंत्री दिनेश कुमार मालवीय ने कहा कि अब मजदूरों से काम अठारह घंटे कराने की बातें की जा रही हैं और उसके लिए सिर्फ माहौल ही नहीं बनाया जा रहा क़ानून भी बदले जा रहे हैं रोजगार की नियमितता को हमारा अधिकार हुआ करती थी अब ठेका मजदूरी में बदल दी गई है। महिला कामगारों को, मेहनतकश के नाते, नागरिक के नाते और महिला के नाते तिहरे शोषण की चक्की में पिसने की दशा में ला दिया गया है।



अपने अधीनस्थ को जिम्मेदारी सौंपी गई थी जिसमे वरिष्ठ अधिकारी दिवाकर तैलंग को बारात लगाने की जिम्मेदारी दी गई थी। दिवाकर तैलंग ने दोपहर 1.30 पर बारात लगाना शुरू करवा दिया इसी बात पर नाराज मांगरोल सचिव राजेन्द्र चौधरी ने दिवाकर तैलंग के साथ मारपीट कर दी आहत दिवाकर तैलंग को चक्कर आ गए और बेहोशी की हालत में सिविल अस्पताल बरेली लेकर आये इलाज के बाद उन्हें घर भेज दिया दिवाकर तैलंग ने इस बात की शिकायत अपने वरिष्ठ

अधिकारियो को पत्र लिखकर इस घटना की जानकारी दी। **इनका कहना है:** मैंने वरिष्ठ अधिकारियों का निर्देश का पालन किया है। जो मुझे वरिष्ठ अधिकारियों ने निर्देश दिया था, उसी का मैं पालन कर रहा था। मुझे बारात लगाने का आदेश दिया गया था, इतने में सचिव राजेन्द्र चौधरी आए और मुझे बड़ी जोर से धक्का मारा, मैं नीचे गिर गया मुझे बरेली हॉस्पिटल में भर्ती कराया गया। संबंधित विभाग में उचित कार्यवाही हेतु लिखित शिकायत की है। **दिवाकर तैलंग,** पीड़ितकर्ता बाड़ी जनपद बाड़ी

हजारों गौवंश की विश्व हिन्दू परिषद बजरंग दल के कार्यकर्ता बुझा रहे प्यास



सीहोर।

रोज हजारों गौवंश की प्यास बुझाने का संकल्प विश्वहिन्दू परिषद बजरंग दल के कार्यकर्ताओं ने लिया है। कार्यकर्ताओं ने शहर के प्रमुख स्थानों पर 250 से अधिक पानी की गहरी टंकियां रखी है। टैंकर के माध्यम से बुधवार से कार्यकर्ताओं ने शहर के लुनिया चौराहा से जल पात्र भरने के कार्य का शुभारंभ किया है। कार्यकर्ताओं के द्वारा प्रतिदिन टैंकर के माध्यम से टांकियों में शुद्ध साफ पानी डाला जाएगा। गौभक्त कार्यकर्ताओं के द्वारा जल पात्रों को रोज साफ भी किया जा रहा है। विश्वहिन्दू परिषद बजरंग दल के कार्यकर्ता लगातार निस्वार्थ भाव सेवा कार्य किया जा रहा है। विश्वहिन्दू परिषद

बजरंग दल के नगर उपाध्यक्ष आशीष कुशवाहा ने बताया कि विश्व हिंदू परिषद बजरंग दल अपने स्तर पर प्रतिवर्ष गौ सेवा अभियान चलाता है। गर्मी के मौसम में जहां आम जनता को भी बमुश्किल पीने का पानी मिल पा रहा है पानी के टैंकरों के दाम भी आसमान पर पहुंच गए है ऐसे में विश्वहिन्दू परिषद बजरंग दल के कार्यकर्ता शहर में लावारिश अवस्था में विचरण करने वाले गाय बछड़ों और सांडों सहित अन्य जानवरों के लिए चारा और पीने का पानी उपलब्ध करा रहे है। शहर में अनेक स्थान पर गलियों में छोटे जलपत्र रखे हुए हैं कुछ स्वयं के द्वारा भरते हैं कुछ को विश्व हिंदू परिषद भरता है कुछ पात्र पर दिन भर में कम से कम एक गोश्व जल ग्रहण करते हैं। शहर में इस गौसेवा कार्य व्यवस्था के लिए 25 कार्यकर्ताओं की टोली बनाई गई है।

खेल विभाग खेलों और खिलाड़ियों के सर्वांगीण विकास हेतु प्रतिबद्ध: गुप्ता

उज्जैन।

जिला खेल एवं युवा कल्याण अधिकारी श्री ओ.पी. हरोड़ ने जानकारी दी कि श्री राकेश गुप्ता, संचालक, खेल और युवा कल्याण विभाग, म.प्र. एवं श्री बी.एस. यादव, संयुक्त संचालक, खेल और युवा कल्याण विभाग, म.प्र. का गतदिवस उज्जैन आगमन के दौरान खिलाड़ियों एवं विभिन्न खेल संस्थाओं ने उनका स्वागत किया। श्री गुप्ता के द्वारा नानाखेड़ा में विभाग द्वारा नवनिर्मित मल्टीपर्पस हॉल में बैडमिंटन हॉल, शूटिंग रेंज, मल्लखंब एरिना, जिम व

जिला खेल एवं युवा कल्याण अधिकारी श्री ओ.पी. हरोड़ ने जानकारी दी कि श्री राकेश गुप्ता, संचालक, खेल और युवा कल्याण विभाग, म.प्र. एवं श्री बी.एस. यादव, संयुक्त संचालक, खेल और युवा कल्याण विभाग, म.प्र. का गतदिवस उज्जैन आगमन के दौरान खिलाड़ियों एवं विभिन्न खेल संस्थाओं ने उनका स्वागत किया। श्री गुप्ता के द्वारा नानाखेड़ा में विभाग द्वारा नवनिर्मित मल्टीपर्पस हॉल में बैडमिंटन हॉल, शूटिंग रेंज, मल्लखंब एरिना, जिम व

निर्देशानुसार पुलिस ऑफिसर मेस में स्थानीय खेल संघ/संस्थाओं के पदाधिकारियों की बैठक आयोजित की गई, जिसमें सर्वप्रथम खेल संघ/संस्थाओं के पदाधिकारियों द्वारा नवीन संचालक श्री गुप्ता का स्वागत किया गया। श्री गुप्ता जी द्वारा खेलों को बढ़ावा, अधोसंरचना के विकास, खिलाड़ियों को प्रोत्साहन,

खिलाड़ियों की सरकारी नौकरी में अक्सर, खिलाड़ियों के बीमा संबंधित आदि महत्वपूर्ण विषय पर विभाग द्वारा किये जा रहे प्रयास से सभी को अवगत कराया गया। साथ ही स्थानीय खेल संघ/संस्थाओं की परेशानियों के निराकरण हेतु आशवासन दिया गया। खेल संघ/संस्था की ओर से सर्व शैलेन्द्र व्यास, ऋतु शर्मा, ओ.पी. शर्मा, सतीश मेहता, चित्रेश शर्मा, हरीश शुक्ला, जमीर अब्बास, अब्दुल बहाव, जितेन्द्र कुशवाहा, पुरुषोत्तम तिवारी, विवेक वैद्य, योगेश बांदीवाल एवं अन्य खेल संघों के पदाधिकारी उपस्थित रहे।